

స్త్రీలు పురుషులకు సహకారులుగా సృష్టించబడ్డారా?

అవును, కాని నువ్వనుకున్నట్లు బహుశ అది కాకపోవచ్చు!
(ఆదికాండము 2:20) చెబుతుంది:

Key Term

עֶזְרָא ezer

“దేవుడైన యెహోవా, నరుడు ఒంటరిగా నుండుట మంచిది కాదు.

వానికి సాటియైన సహాయము వానికొరకు చేయుదుననుకొనెను”

కాబట్టి ‘సాటియైన’ మరియు ‘సహాయము’ అనే పదాలకు అర్థమేమిటి?

సహాయము అనే ఈ పదము “ఎజర్” అనే హీబ్రూ పదము నుండి వచ్చినది. ఈ “ఎజర్” అనే పదము 21 సార్లు పాతనిబంధనలో ప్రయోగించబడింది. ఇప్పుడొక ముఖ్యమైన ప్రశ్న.....

బైబిలులో ప్రాథమికంగా సహాయపడే వ్యక్తి ఎవరు?

చాలావరకు ఈ “ఎజర్” అనే పదము ఎవరికి ఎక్కువ మార్లు వాడబడింది?

21లో 16సార్లు ఈ “ఎజర్” అనే పదము దేవునికి ఆపాదించబడింది.

శత్రువు నుండి మరణమునుండి మనకు సహాయం చేయువాడు దేవుడే. దేవుడు తన మహిమన్నత బలమును సైనికశక్తిని బలహీనులైన తన ప్రియుల (మోషే, దావీదు, ఇశ్రాయేలీయులు) ద్వారా కనపరిచేవాడుగా వున్నాడు. 16 సార్లు దేవుడే (ఎజర్) సహాయకుడుగా పేర్కొనబడినాడు. ఇశ్రాయేలీయులకు సైనిక సంరక్షణ బలము అవసరమైనప్పుడు 3 సార్లు ఈ పదము వాడబడింది. 2 సార్లు స్త్రీని గూర్చి ఆదికాండము 2వ అధ్యాయములో వాడబడింది. పాతనిబంధనలో చెప్పబడిన వాక్యభాగాల న్నిటిని ఈ క్రింది గమనించండి. హెబ్రీ ప్రేక్షకులు ఎజర్ అనే పదము విన్నప్పుడు “రక్షణ దుర్గము” లేక బలహీనుల కొరకు “సహాయమునకై పంపబడిన శక్తి” అనే విషయాలను జ్ఞాపకము చేసుకుంటారు.

ఎజర్ = బలము

ఎజర్ అనే ఈ పదము జీవనవిధి నిర్వహణ లేదా సహాయకస్తితిని గూర్చిన సందర్భాలలో వాడబడలేదని స్పష్టముగా తెలియచ్చుది. నీవు లెక్కల హోం వర్క్ చేస్తున్నప్పుడు అది నీకు అర్థము కాకపోతే

నీకంటే తక్కువ తెలిసినవ్యక్తిని సంప్రదిస్తావా? నీపై ఎవరైనా దాడి చేస్తున్నప్పుడు సహాయం కొరకు బలహీనమైనవ్యక్తిని ఆశ్రయిస్తావా? ఎంతమాత్రం కాదు! శక్తిలో సామర్థ్యతలో నైపుణ్యతలో నీకంటే ఎక్కువున్న వ్యక్తిని ఆశ్రయిస్తావు.

Key Term

క'నెగెడు

k'negedu

ఎజర్ దేవుని గుణగణాలను జ్ఞాపకము చేయుచున్నది. దేవుడు రక్షకుడుగాను, సంరక్షకుడుగాను, సహాయకుడుగాను, అపాయం నుండి కాపాడువాడుగాను వున్నాడు. బలహీనులైనవారికి దేవుడు ఘనతను బలమును అనుగ్రహించు వాడుగా వున్నాడు. దేవుడు తన కొరకు వుపయోగించుకొనిన ఈ పదమునే స్త్రీని గూర్చి మాట్లాడే సమయములో వాడాడు!

హెబ్రీభాషలో ఈ పదానికి అనుగుణముగా **K'NEGEDU** “నెజ్డు” అనే మరో పదము వున్నది.

‘నెజ్డు’ అనే ఈపదము ‘నెజ్జే’ అనే మూలధాతువు నుండి వచ్చింది. ఈ ‘నెజ్జే’ కి “ఎదుట, దృష్టిలో, ఎదురుగా, ప్రతిరూపం వంటి అర్థాలున్నాయి. పదములో కనిపించే మొదటి అక్షరము ‘క’ ని బట్టి “పోలి, వలె, ప్రకారంగా” అనే అర్థాలు కూడా వస్తున్నాయి. కావున ఎజెర్, **K'NEGEDU** ద్వారా కొంతవరకు మార్పుచేయబడి దేవుని సంపూర్ణ అన్యోన్యతను బయలుపరిచింది.

K'NEGEDU = EQUAL, LIKE A MIRROR

K'NEGEDU = అద్దము వంటిది

దేవుడు స్త్రీని సృష్టించి ఆమె పురుషునికి అనుగుణమైన బలమును లేక శక్తిని సమకూర్చేలా వుండనుద్దేశించాడు. వారిద్దరిలో సమాంతరస్థితి అనేది వున్నది. స్త్రీ నాసిరకమైనదిగాను, బలహీనమైనదిగాను, తక్కువస్థితిగలదిగాను, పరిమితమైనదిగాను అధికారములో పురుషుని కంటే తక్కువైనదిగా వున్నట్లు వాక్యభాగాలెక్కడ చెప్పటలేదు. ప్రపంచవ్యాప్తమైన పరచర్య నిమిత్తము దేవుడు స్త్రీ పురుషులను ఎంతో శక్తివంతమైన ప్రతిరూపాలుగా సృష్టించాడు.

“ఎజర్” కు సంబంధించిన పాతనిబంధన వాక్యభాగాలు

దేవునికి సంబంధించిన వాక్యభాగాలు - 16సార్లు:

నిర్గమకాండము 18:14, ద్వితీయో. 33:7, 26, 29; కీర్తనలు 20:2, 33:20, 70:5, 89:19, 115:9, 10, 11; 121:1,2, 124:8, 146:5, హెబ్రీయా 13:9.

దేవునికి సంబంధించని వాక్యభాగాలు - 5సార్లు

ఆదికాండము 2:18, యెషయా 30:5, యెహెజ్కేలు 12:14, దానియేలు 11:34.

నాలుగు ముఖ్యమైన ప్రశ్నలు

1. ఈ అధ్యయనం దేవుని గూర్చి మనకేం బోధించుచున్నది?
2. ఇది మానవుని గూర్చి మనకేమి తెలియజేయుచున్నది?
3. ఇందులో నేను లోబడవలసిన ఆజ్ఞ ఏది?
4. దీనిని నేను ఎవరితో పంచుకోవాలి?